

91 Shams Makky Verses 15

(۹۱) سُورَةُ شَمْسٍ

مکہ مکرمہ میں نازل ہوا۔ اور اس میں پندرہ آیتیں ہیں۔

ما قبل سے ربطا | اس سورت شریفہ کو ما قبل سورت کے ساتھ کئی طرح سے مناسبت

ہے۔ ایک یہ کہ سورت ما قبل کا آغاز چند عظیم الشان قسموں کے ذریعہ ہوا تھا۔ اس

سورت شریفہ کا آغاز بھی چند قسموں کے ذریعہ فرمایا جا رہا ہے جو بجائے خود ہتم یا شان

ہیں۔ دیگر یہ کہ ما قبل سورت کو اصحاب المیمۃ اور اصحاب المشمۃ کے بیان پر ختم کیا گیا

تھا۔ اس سورت شریفہ میں قدا فلاح من نہ کاھا و قدا خاب من دساھا کے

ذریعہ فریقین کا بیان فرمایا جا رہا ہے۔ نیز سورہ ما قبل میں فھل یناکہ الجھد من

ارشاد ہوا تھا۔ یہاں اسی کے ہم معنی فالحمھا فجورھا و تقواھا ارشاد ہو رہا ہے۔

اس کے علاوہ سورہ ما قبل کا اختتام کفار کے احوال آخرت کے بیان پر ہوا تھا

اس سورت شریفہ کا اختتام کفار کے احوال دنیا کے بیان پر ہو رہا ہے۔ واللہ اعلم

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بے محدود مہربان نہایت رحم والا ہے۔

وَالشَّمْسُ وَضُحَاهَا ۝ وَالْقَمَرُ إِذَا تَلَّهَا ۝ وَالنَّجْمُ إِذَا

جَلَّهَا ۝ وَالسَّيْلُ إِذَا يَغْشَاهَا ۝ وَالسَّمَاءُ وَمَا بَنَاهَا ۝ وَالْأَرْضُ

وَمَا طَحَّهَا ۝ وَالنَّفْسُ وَمَا سَوَّاهَا ۝ فَأَلَمُّهَا فَجُورُهَا وَتَقْوَاهَا ۝

قَدْ أَفْلَحَ مَنْ زَكَّاهَا ۝ وَقَدْ خَابَ مَنْ دَسَّاهَا ۝ قسم ہے سوچ کی

اور اس کی دھوپ چڑھنے کی، اور چاند کی جب اس کے پیچھے آئے، اور دن کی جب

اس کو چمکائے، اور رات کی جب اس کو ڈھانک لے، اور آسمان کی اور جیسا کہ

اس کو بنایا، اور زمین کی اور جیسا کہ اس کو پھیلایا، اور جان کی اور جیسا کہ اس کو

ٹھیک بنایا، پھر سمجھ دی اس کو اس کی بدکاری اور اس کی پرہیزگاری کی، بیشک

مراد کو پہنچا جس نے اس کو سنوارا، اور تحقیق نامراد ہوا جس نے اس کو خاک میں ملایا،

وَالشَّمْسُ وَضُحَاهَا ۝ تَفْسِيرُ | عالم علوی کی سب سے بڑی آیت (اللہ سبحانہ کی

قدرت کی نشانی) جس کو کائنات ارضی کی ہر چھوٹی بڑی مخلوق روزانہ محسوس و

مشاہدہ کرتی رہتی ہے یعنی آفتاب عالم کتاب کی قسم دی جا رہی ہے اور اس کو

آگے آنے والے دعوے کا گواہ ٹھہرایا جا رہا ہے اور ارشاد ہوتا ہے : —

وَالشَّمْسُ وَضُحَاهَا ۝ قسم ہے آفتاب کی اور اس کی دھوپ چڑھنے کی، کہ جب

آفتاب آسمان کے کنارے سے طلوع ہوتا دکھائی دیتا ہے اور شدہ شدہ اس کی

91-1
91-2
91-4
91-5
91-8
91-9
91-10

دھوپ چڑھتی جاتی ہے یہاں تک کہ چاشت کا وقت آ جاتا ہے تو ہر کوئی اس کو دیکھنے لگتا ہے اور اس کی دھوپ اور روشنی کو محسوس کرتا اور اس سے فائدہ اٹھاتا ہے۔ وہ آفتاب گواہ ہے اور اس کی چڑھتی ہوئی دھوپ بھی گواہ ہے۔

وَالْقَمَرُ إِذَا تَلَّهَا كِی تَفْسِیر | اسی طرح عالم علوی کی دوسری آیت (چاند) جو اگرچہ سوج سے حجم میں کم لیکن عالم علوی کی دوسری آیات محسوس ہے وہ بھی بہت بڑی ہے۔ یعنی چاند کی بھی قسم ہے جبکہ وہ آفتاب کے غروب ہونے کے بعد طلوع ہوتا اور اس کے پیچھے پیچھے رواں ہوتا ہے۔ وہ بھی گواہ ہے آئندہ آنے والے دعوے کی صداقت کا۔ چاند کا آفتاب کے غروب ہونے کے بعد آسمان پر نمودار ہونا، ہر قمری مہینے کی پہلی تاریخ سے چودہ تاریخ تک ہمیشہ محسوس و مشاہدہ جس کا کوئی انکار نہیں کر سکتا۔ ہلال سے بدرکامل ہونے تک کا یہ سلسلہ نصف مہینے تک برابر جاری رہتا ہے۔ اور چاند کی یہ روشنی نور آفتاب ہی کا عکس ہے۔ اسی وجہ سے کہا جاتا ہے:۔ نُوْرُ الْقَمَرِ مَسْتَعَادٌ مِّنْ نُّوْرِ الشَّمْسِ۔ چاند کی یہ روشنی آفتاب ہی کی روشنی سے حاصل ہوتی ہے۔“ غرض سوج اور چاند عالم علوی کے دو بڑے گواہ ہیں۔ فرق یہ ہے کہ سوج میں جلالی شان ہے اور چاند میں جمالی۔

وَالنَّهَارُ إِذَا جَلَّاهَا كِی تَفْسِیر | اور قسم ہے دن کی

جب کہ وہ آفتاب کو چمکائے یعنی طلوع آفتاب کے ساتھ جیسا جیسا دن پڑھتا جاتا ہے تو آفتاب کی چمک دمک بڑھتی جاتی ہے۔ پھر نوبت یہاں تک پہنچ جاتی ہے کہ آفتاب پر آنکھ نہیں ٹھہر سکتی۔ دھوپ کی تمازت اور روشنی کی شدت سے آنکھیں چمکا چوند ہو جاتی ہیں۔ مطلب یہ ہوا کہ یہ روز روشن بھی ہمارے آنے والے دعوے کا بین ثبوت ہے جس میں انکار کی گنجائش ہی نہیں۔

وَاللَّيْلِ إِذَا يَغْشَاهَا ۚ وَالنَّهَارِ إِذَا تَجَلَّىٰ أَعْيُنُهَا ۚ
کی تفسیر
پچھپا دیتی ہے یعنی ادھر روز روشن ختم ہوا ادھر رات نمودار ہوئی۔ اور رات نے آفتاب پر اور اس کی پوری روشنی پر تاریکی اور ظلمت کی سیاہ چادر اڑھا دی۔ اب نہ وہ روشنی ہے اور نہ وہ حرارت و تمازت بلکہ جس قدر چیزیں اس کی روشنی میں نمودار ہوئی تھیں وہ سب سمٹ کر اپنی اپنی جگہ پہنچ گئیں۔ اب شب دیو کا ایک ٹٹا ہے۔ کوئی چیز دکھائی نہیں دیتی۔ یہ رات جو روز روشن کی ضد اور اس کی سلبی صورت ہے یہ بھی ہمارے آگے آنے والے دعوے کے ثبوت کی شاہد ہے۔

وَالسَّمَاءِ وَمَا بَنَاهَا ۚ وَالْأَرْضِ وَمَا بَنَاهَا ۚ وَالشَّمْسِ وَالْقَمَرِ ۚ
اور جیسا کہ اس کو بنایا اس کی بھی قسم ہے آفتاب اور چاند عالم علوی کی سب بڑی آیات محسوسہ و مشاہدہ کے علاوہ آسمان بھی اسی عالم کی ان دونوں آیات سے

کہیں بڑی آیت ہے جو خداوند تعالیٰ شانہ کی قدرت کی زبردست نشانی ہے جس کا مشاہدہ آنکھ کھلنے کے ساتھ ہی ہر فرد بشر کو ہوتا ہے اور جس میں سوج اور چاند کی روانی ہے۔ اور جس میں ایسے کروڑوں چاند سوج سما سکتے ہیں۔ یہ آسمان بھی ہمارے آیتوں کے دعوے کی سچائی کا گواہ ہے۔ نیز اس آسمان کی بناوٹ بھی گواہ ہے۔ آسمان کی بناوٹ کیسی ہوی اس کا بیان قرآن کریم میں دوسری جگہ آیا ہے ارشاد ہے:-

اِنَّ السَّمٰوٰتِ وَالْاَرْضَ كَانَتَا رَتْقًا فَفَتَقْنَاهُمَا ۚ اَسْمٰنًا اَوْرَظٰنًا اِكۡدُ ۝۱۰۱
 سے ملے ہوئے تھے پھر ہم نے ان کو چیر کر الگ کیا۔ عالم علوی کا نام آسمان اور سفلی کا نام زمین قرار پایا۔ ان دونوں میں لاکھوں کروڑوں میل کا فصل پیدا ہو گیا۔ پھر رفع السموات بغیر عمدہ تر وہا۔ آسمانوں کو کسی ستون کے بغیر بلند کر دیا جس کو تم میں کا ہر شخص دیکھ رہا ہے۔ ویمسك السموات ان تقع على الارض۔ اور آسمانوں کو اللہ سبحانہ تعالیٰ اپنی قدرت کاملہ اور حکمت بالغہ سے روکے ہوئے ہے کہ مباد کہیں زمین پر گر پڑے۔ یہ ہے آسمان کی بناوٹ جو وہ بھی مستقل طور پر ایک گواہ ہے۔

وَالْاَرْضَ وَمَا طَحَاہَا کِی تَفْسِیْرٌ | وَالْاَرْضَ وَمَا طَحَاہَا۔ اور قسم ہے زمین کی اور جیسا کہ اس کو پھیلا یا۔ یعنی زمین جس کا تعلق عالم سفلی سے ہے جس پر ہم سب

رہتے بستے چلتے پھرتے، بیٹھتے لیٹتے، سوتے جاگتے اور سارے کاروبار کرتے ہیں۔ یہ بھی ہمارے دعوے کی کھلی شہادت زبان حال سے دے رہی ہے۔ پھر جیسا کہ اس کو بنانے والے نے بنایا پھر اس کو شرقاً غرباً شمالاً جنوباً ہر طرف پھیلادیا ہے اس کا کچھ حصہ ارض معمور کہلاتا ہے اور اسی میں ہفت اقلیم کی تقسیم ہے اور بہت کچھ حصہ زیر آب ہے جس کو ارض مغور کہتے ہیں۔ سمندروں سے لگا ہوا اور پانی میں ڈوبا ہوا۔ یہ بھی ایک متقل کواد ہے۔

وَنَفْسٍ وَمَا سَوَّاهَا | وَنَفْسٍ وَمَا سَوَّاهَا۔ اور قسم ہے جان او

جہ کی جس کی بدولت جیتا جاگتا انسان چلتا پھرتا، کام کاج کرتا اور اپنی زندگی امن و چین کے ساتھ گزار رہا ہے۔ اور اسی کی خاطر یہ تمام کائنات ارضی و سماوی بنائی گئی ہے تاکہ اس کی ہر ہر چیز سے انسان فائدہ اٹھائے اور باری تعالیٰ شانہ کا شکر بجالائے۔ نیز جیسا کہ بنانے والے نے اس نفس کو ٹھیک طور پر بنایا۔ کہ مادی فی خلق الرحمن من تفاوت رَحْمَنُ نے خلق کی تخلیق بغیر کسی نمونے اور مثال کے کچھ اس طرح فرمائی کہ تم کو اس میں کسی نفع کی کوئی خرابی یا غل دکھائی نہیں دیگا۔ آخری تین آیات کی بعض مفسرین کلام نے ان آخری تین آیات کریمہ میں معنی دوسری تفسیر

وَالسَّمَاءَ وَمَا بَنَاهَا وَالْأَرْضَ وَمَا طَعَاهَا

وَنَفْسٍ وَمَا سَوَّاهَا مِمَّا كَلَّمَ مَا كُوِّنَ كَيْفَ مَعْنَى میں لیا ہے اس اعتبار سے ان کے
 بمعانی یہ ہوں گے کہ قسم ہے آسمان کی اور اس ذات کی جس نے اس کو بنایا اور قسم ہے
 زمین کی اور اس ذات کی جس نے اس کو پھیلا یا اور قسم ہے جان اور جی کی اور اس
 ذات کی جس نے اس کو ٹھیک طور پر درست کیا۔ اور مطلب یہ ہو گا کہ آسمان کو
 بنانے والا اور زمین کو پھیلانے والا اور نفس کو ٹھیک طرح درست کرنے والا جو
 حق سبحانہ تعالیٰ ہی ہے اس کی قسم۔ یہ معنی اور تفسیر بھی بجائے خود درست ہے
 واللہ اعلم۔

فَالْحَمْدُهَا فُجُورَها وَتَقْوَاهَا۔ پھر سمجھ دی اس کو اس کی بدکاری کی
 اور اس کی پرہیزگاری کی، یعنی عقل و فہم دے کر انسان کو نیکی و بدی کا اجمالی
 علم کرا دیا۔ پھر رسولوں کو بھیج کر اور کتابیں نازل کر کے نیکی و بدی کا تفصیلی علم
 کرایا۔ ایسا انسان کا کام ہے کہ اپنی زندگی کے ہر مرحلہ میں نور عقل و فہم سے استفادہ
 کرے۔ تیز پنیمبروں کی ہدایات اور آسمانی کتابوں کی تعلیمات سے سبق حاصل
 کرتا جائے اور نفس امارہ کی خامیوں کو دور کرتا جائے۔ تاکہ اس کا نفس
 ہر قسم کی گندگی اور پلیدی سے پاک ہو کر نفس لوازمہ اور نفس مطمئنہ کے درجہ پر
 فائز ہو۔

حضور اکرم کی

حضرت ابو ہریرہ رضی اللہ تعالیٰ عنہ فرماتے ہیں : —

ایک مناجات

سمعت النبی صلی اللہ علیہ وسلم یقرأ فالحمہا فجورہا

وَتَقْوَاهَا قَالَ اللَّهُمَّ آتِ نَفْسِي تَقْوَاهَا وَزَكِّهَا أَنْتَ خَيْرُ مَنْ

زَكَّاهَا أَنْتَ وَلَيْسَ هَذَا وَمَوْلَاهَا قَالَ وَهُوَ فِي الصَّلَاةِ - (ابن ابی حاتم)

ابن مردویہ) میں نے حضرت نبی دو جہاں صلی اللہ علیہ وآلہ وسلم سے سنا کہ آپ آیہ کریمہ

فالحمہا فجورہا کی تلاوت فرماتے اور ساتھ ہی یہ دعا فرمایا کرتے تھے جس کا ترجمہ

یہ ہے کہ الہی! میرے نفس کو اس کی پرہیزگاری مرحمت فرمائیے اور اس کا تزکیہ کیجئے

کیونکہ آپ ہی سب سے بہتر اس کا تزکیہ فرمانے والے ہیں۔ اور آپ ہی اس کے حقیقی

دوست اور اس کے آقا ہیں۔ حضرت جبر اللہ ابن عباس اور حضرت زید بن ارقم

رضی اللہ تعالیٰ عنہم سے بھی اسی طرح مروی ہے اور ان کی روایات مصنف ابن ابی شیبہ

مسند امام احمد صحیح مسلم نسائی طبرانی ابن اللہ ابن مردویہ میں مسطور ہیں۔ حضرت

ابو ہریرہؓ نے یہ بھی فرمایا کہ یہ مناجات حضور اکرمؐ نے نماز ہی میں فرمائی۔ یہاں

نماز سے رات کی نفل نماز (تہجد) اور امین وغیرہ) مراد ہے۔

قد افلح من زکاه کی تفسیر

قد افلح من زکاه کا۔ بے شک مراد کو پہنچا

جس نے اس کو سنواریا۔ یعنی جو کوئی شخص نور عقل و فہم سے کام لے کر اور حضور انور

صلی اللہ علیہ وآلہ وسلم کی ہدایات اور قرآن کریم کی تعلیمات سے سبق حاصل کر کے اپنے نفس کو برائیوں سے دور رکھا اور نیکیوں میں حصہ لیتا رہا تو اس کا نفس پاک ہوتا گیا اور وقتاً فوقتاً بلکہ آہستہ آہستہ ناسور تار گیا یہاں تک کہ وہ پوری طرح مزرگی و مصفا ہو گیا اور جب اس طرح اس کے نفس کا تصفیہ و تزکیہ ہو چکا تو اس کی کامیابی پس کیا کلام رہا یقیناً وہ اپنی مراد کو پہنچا اور کامیاب ہوا۔

عرض فقیر فقیر عرض کرتا ہے کہ تزکیہ نفس اور فلاح آخرت کا نمونہ اور مثال اگر دیکھنا چاہو تو اہلبیت کرام و اہل بیت المؤمنین کی سیرت طیبہ کو پیش نظر رکھو جن کی شان میں آیہ تطہیر اتما یرید اللہ لیذہب عنکم الرجس اهل البیت و یطہرکم تطہیراً نازل ہوئی کہ اللہ سبحانہ تعالیٰ کی ارادہ تیری لے دلتی ہے تمہارے متعلق یہ ہے کہ تم سے ہر اس چیز کو دور کر دے جو تمہارے شایان شان نہیں اور تم کو خوب اچھی طرح ظاہر و مظہر بنا دے۔ اور جن کی نسبت حضور اقدس صلی اللہ علیہ وآلہ وسلم نے فرمایا: مثل اهل بیتی کسفینۃ نوح من رکبھا نجا ومن تخلف عنها هلك۔ میرے اہل بیت کی مثال نوح علیہ السلام کی کشتی کی طرح ہے کہ اس میں جو کوئی سوار ہوا نجات پائی اور جو کوئی اس سے پیچھے رہ گیا وہ ہلاک و برباد ہوا۔ اسی طرح صحابہ کرام رضوان اللہ علیہم اجمعین کی جماعت ہے

جن کی شان میں حق سبحانہ تعالیٰ کا ارشاد ہے: — رَضِيَ اللَّهُ عَنْهُمْ وَرَضُوا عَنْهُ —
 اللہ سبحانہ ان سے خوشنود اور وہ اللہ پاک سے راضی، اور حضور انور صلی اللہ علیہ
 وآلہ وسلم نے فرمایا: — اصحابی کالنجوم باقیہم اقتدایم اھتدیتم — میرے اصحاب
 آسمان کے ستاروں کے مانند ہیں یعنی یہ نجوم الارض (زمین کے تارے) ہیں۔ ان
 میں سے تم جس کسی کی پیروی کرو گے راہ راست پر رہو گے، ”اللھم ارزقنا حُبَّہم
 واقتدائہم۔ آمین“

من دساھا کی تفسیر | وَقَدْ خَابَ مَنْ دَسَّاهَا — اور بہ تحقیق نامراد ہوا
 جس نے اس کو خاک میں ملایا، یعنی اللہ سبحانہ تعالیٰ نے نور عقل و فہم سے ہر نفس کو
 بہرہ ور فرمایا تھا۔ نیز پیغمبروں کی ہدایات اور کتاب اللہ کی تعلیمات سب کے لئے
 درس عبرت تھیں۔ اگر چاہتے تو اپنی ذاتی صلاحیتوں اور حق سبحانہ تعالیٰ کی بھیجی ہوئی
 اور نازل کی ہوئی نعمتوں سے فائدہ اٹھا کر اپنے نفس کو سنوار سکتے تھے لیکن بد بختی کو کیا
 کیا بجائے کہ انھوں نے اپنی ساری صلاحیتوں اور استعداد کو خاک میں ملا دیا۔ جس کا
 نتیجہ یہ ہوا کہ دیکھتے دیکھتے اپنے آپ کو اپنے ہی ہاتھوں خائب و خاموش اور نامراد بنایا
 آگے ایسے نامراد افراد کی ایک مثال اور نمونہ عبرت کے لئے دکھایا جا رہا ہے۔

عرض فقیر | فقیر عرض کرتا ہے کہ قَدْ أَفْلَحَ مَنْ زَكَّاهَا وَقَدْ خَابَ مَنْ دَسَّاهَا

جواب قسم ہے ان تمام قسموں کا جو اوپر بیان ہوئیں۔ اور یہی وہ دعویٰ ہے جس کا وعدہ دیا گیا اور جس کی صداقت ظاہر کرنے اور اس کا ثبوت دینے کے لئے مذکورہ قسموں کے ذریعہ پیش از پیش اہتمام مبلغ فرمایا گیا ہے۔ یعنی آفتاب کی وہ شان جلالی، اور ماہتاب کی یہ شان چھائی دن کی روشنی اور رات کی تاریکی آسمان کی بلندی اور زمین کی پستی، جس طرح ایک دوسرے کی ضد ہیں اسی طرح نفس انسانی میں نیکی کا رجحان اور بدی کا میلان دونوں جمع ہیں اور نیکی و بدی بھی باہم متضاد کیفیات اور احوال ہیں۔ کسی نے کیا خوب کہا ہے

آدھی زادہ، طرّف مجھوں است از فرشتہ سرشتہ و ز حیواں

گر کند میل این شود بد ازیں و رکند شوق آئی شود بہ ازاں

انسان اگر اپنی خواہشات و اہوا کو عقل و فہم کا تابع نہیں بناتا اور جو جی میں آئے کرتا جاتا ہے تو یہ اپنے نفس کا بندہ بنا ہوا ہے۔ اس کا انجام جانوروں سے بھی بدتر ہے۔ اور اس کا مقام اسفل سافلین ہوتا ہے اور اگر اپنی خواہشات و اہوا کو تابع عقل و فہم بناتا اور کتاب اللہ و سنت رسول اللہ کی پیروی کرتا جاتا ہے تو ملائکہ کرام کے درجہ سے بھی ترقی کرتا اور اعلیٰ علیین اس کا مقام قرار پاتا ہے۔ پس یہی ایک نکتہ ہے جس کو ذہن نشین کرانے کے لئے یہ تمہید اٹھائی گئی اور متعدد

متضاد قسموں کے ذریعہ یہ اہتمام فرمایا گیا ہے۔ آگے عبرت کے لئے ایک قوم کا واقعہ بیان ہو رہا ہے کہ دیکھو تم سے پہلے بھی ایک قوم دنیا میں بستی تھی۔ دنیوی اعتبار سے بہت کچھ ترقی یافتہ بھی تھی۔ ان کی ہدایت کے لئے اللہ سبحانہ تعالیٰ نے ان ہی میں سے ایک برگزیدہ رسول کو بھیجا تھا مگر قوم کی بدبختی کہ ان کی ہدایات کو نہ مانا پھر اس کا انجام کیا ہوا ؟

كَذَبَتْ مُوَدُّ بَطْغُومَهَا ۖ إِذَا نَبَعَتْ أَشَقُّهَا ۖ فَقَالَ

لَهُمْ رَسُولُ اللَّهِ نَاقَةَ اللَّهِ وَسُقْيَاهَا ۖ فَجَصَلَا ۖ يَأْتِيهِمْ فِي الْبُحْرِ فَأَنْجَاهُمْ ۖ فَبِعِزَّتِكَ لَأُكَفِّرَنَّ عَنْهُمْ سَيِّئَاتِهِمْ وَلَأُعَذِّبَنَّهُمْ عَذَابَ آلِيمٍ ۖ فَبِعِزَّتِكَ لَأُكَفِّرَنَّ عَنْهُمْ سَيِّئَاتِهِمْ وَلَأُعَذِّبَنَّهُمْ عَذَابَ آلِيمٍ ۖ فَبِعِزَّتِكَ لَأُكَفِّرَنَّ عَنْهُمْ سَيِّئَاتِهِمْ وَلَأُعَذِّبَنَّهُمْ عَذَابَ آلِيمٍ ۖ

کہ خبردار رہو اللہ کی اوثقنی سے اور اس کے پانی پینے کی باری سے۔“

کذبت ثمود کی تفسیر | قوم ثمود کا واقعہ کئی دفعہ گزر چکا ہے کہ یہ ایک شریہ اور سرکش قوم تھی۔ ان کی ہدایت کے لئے ان ہی کی برادری سے پیغمبر بھیجے گئے تھے جب انھوں نے اپنی رسالت کا اعلان فرمایا اور خدائے واحد کو ماننے اور آخرت کی یاد دہانی کے لئے نصیحت کرنے لگے تو جواب دیا کہ ائمانت من المستحرمین ما انت الا بشر مثلنا فأت بایة ان کنت من الصادقین آپ پر باد چڑھ گیا ہے۔ آپ تو ہم جیسے بشر ہیں۔ اگر آپ سچے رسول ہیں تو کوئی معجزہ

لائے، اور مطالبہ کیا کہ فلاں چٹان سے ایک گاہن اونٹنی برآمد ہو جس کے حمل کی مدت پورے دس ماہ کی ہو اور وہ برآمد ہوتے ہی اپنے برابر بچہ دے چنانچہ آپ کی دعا سے روز روشن میں پوری قوم کے دیکھتے دیکھتے چٹان سے اونٹنی برآمد ہوئی اور ساتھ ہی اپنی برابر بچہ دیا۔ پھر وہ اونٹنی وٹاں کا تمام پانی پی گئی۔ قوم نے جب پانی کی شکایت کی تو آپ نے باری مقرر فرمادی کہ ایک دن اونٹنی پانی پیا کر گی اور ایک دن ساری قوم سیراب ہوا کرے۔ قوم نے بدعہدی کرنا چاہی اور اس کے اشارے سے قدربن سالف نامی جو سب سے زیادہ بد بخت تھا اونٹنی کے قتل کے لئے اٹھ کھڑا ہوا۔ تو اللہ کے رسول جو حضرت صالح علیہ السلام تھے آگاہ فرمادیا کہ خبردار! اللہ کی اونٹنی سے تعرض نہ کیا جائے اور باری کے دن اس کو پانی پینے کا موقع دیا جائے۔ ورنہ اللہ کا عذاب آئے گا۔

ناقۃ اللہ کی وجہ تسمیہ | اونٹنی کو ناقۃ اللہ یعنی اللہ سبحانہ کی اونٹنی اسلئے

فرمایا کہ وہ اللہ کے حکم سے بطور معجزہ ظاہر ہوئی ہے یوں تو کائنات کی ہر چیز اللہ کی ہے لیکن اللہ سبحانہ کی طرف اس کو خصوصیت کے ساتھ منسوب کرنا اونٹنی کی شان بڑھانے اور قوم کی نظر میں اس کی عظمت و وقعت قائم کرنا منظور تھا۔ جیسے بیت اللہ کہتے ہیں کہ اللہ کا گھر تاکہ دوسرے گھروں پر اس کا شرف و انج

ہو جائے۔ اور اللہ کے گھر کا ادب و احترام قائم ہے۔

اشقی ثمود کون ہے | حضرت عبداللہ بن زمعہ فرماتے ہیں: خطبہ رسول اللہ

صلی اللہ علیہ وسلم فذكر الناقة والذي عقرها فقال اذا نبعث

اشقاها قال انبعث لها رجل عارم عزيز منيع في رهطه مثل ابي

زهمعة۔ (سعيد بن منصور، امام احمد، عبد بن حميد، بخاري، مسلم، ترمذي، نسائي، ابن جرير،

ابن المنذر، ابن مردويه) حضرت رسول الثقلين صلی اللہ علیہ وآلہ وسلم نے خطبہ دیا

اور اس میں ناقہ ثمود اور اس کو کاٹنے والے کا ذکر فرمایا چنانچہ آپ نے آیہ اذا نبعث

اشقاها کی تلاوت فرمائی پھر ارشاد فرمایا کہ ایک شریخیت تیزی سے اٹھ

کھڑا ہوا (کہ میں اس اونٹنی کا کام تمام کرتا ہوں) یہ شخص اپنی جماعت میں باعث

وشوکت تھا۔ جیسا کہ قریش میں ابوزمعه تھا۔ کہتے ہیں کہ قدار بن سالف کا

رنگ سرخی و سیاہی ملا ہوا تھا اس کی آنکھیں نیلی اور کوتاہ قامت تھا۔ ایسے لوگ

غیر معمولی طور پر نصیبت اور شریعت ہوتے ہیں۔

اس امت کا سب سے زیادہ شقی | حضرت شاہ ولایت سیدنا علی رضی کرم اللہ

وجہہ نے فرمایا کہ مجھ سے حضرت سید الکونین صلی اللہ علیہ وآلہ وسلم نے فرمایا:

يا علي اتدري من اشقى الاولين قال الله ورسوله اعلم قال عاقر الناقة

قوم کو خبردار کیا کہ اونٹنی تمہاری فرمائش پر آئی ہے گویا وہ تمہاری جہان ہے۔ مہمان
کی خاطر داری ضروری ہے لہذا اس کو نہ چھڑو اور نہ اس کے پانی پینے کی باری میں
مزاحمت کرو ورنہ تم پر اللہ کا عذاب آئے گا۔ اس بد بخت قوم نے پیغمبر کی پیشگوئی
کو جھٹلایا اور شقی نمودِ قدربن سالف نے اپنے چند ساتھیوں کو لے کر اونٹنی کو گھیرا
اس کی کوچیں کاٹے دیں یعنی پاؤں کے ٹانچے کاٹ ڈالے۔ پھر کیا تھا کہ غضبِ الہی
جوش میں آیا اور اس قوم پر عذابِ استیصال مسلط ہو گیا۔ جبرئیل علیہ السلام حکمِ الہی سے
آئے اور ایک زور کی چیخ لگائی کہ ہو تو! سب کے سب مر جاؤ! یہ آواز کیا تھی
ایک زبردست دھماکہ تھا جس کے سننے ہی دماغ پاش پاش ہو گئے اور سب کے سب
ہلاک و برباد ہو گئے چھوٹا بڑا مرد و عورت کوئی بھی بچ نہ سکا۔ سب کے سب جہنم کے
برابر ہو گئے۔

ایک سوال اور اس کا جواب | یہاں یہ سوال پیدا ہوتا ہے کہ اونٹنی کو ہلاک کرنے والا صرف
ایک شخص قدربن سالف تھا یا اسکے چند رفقاء تھے پھر اللہ سبحانہ کا عذاب باری قوم پر کیوں آیا ہوا
جواب یہ ہے کہ اس شخص یا جماعت کے کام سے تمام قوم متفق تھی اور اس حرکت کے رنجوش تھے۔ ہول
یہ ہے: من احب قومًا فهو منہم۔ جس نے جس کی قوم سے محبت رکھی اور ان کے کام سے خوش ہوا اس کا شمار بھی
اسی قوم میں ہوتا ہے۔ نیک لوگوں کی محبت سے اس کا شمار نیکوں میں ہوتا ہے اور بروں کی محبت سے وہ بھی
بُرا سمجھا جاتا ہے۔ اگلے ساری قوم نمودِ اس پاداش میں گرفتار اور ہلاک و برباد ہوئی۔ فاعتبروا یا اولی الابصار۔

وَلَا يَخَافُ عُقْبَاهَا۔ اور وہ ڈرتا نہیں اس کے

انجام سے۔ اس آیت کریمہ کی تفسیر دو طرح سے کی گئی ہے۔ ایک وہ جو حضرت

حسن بصری سے مروی ہے۔ آپ نے فرمایا:۔ ذالک سر تبتا لا یخاف منهم

تبعۃ بما صنع بهم۔ (عبد بن حمید ابن جریر ابن المنذر ابن ابی حاتم) لا یخاف

سے ہمارا پروردگار تعالیٰ مراد ہے کہ اس قوم کے ساتھ اللہ سبحانہ نے جو سلوک فرمایا

کہ ان پر عذاب استیصال بھیج دیا اس لئے کہ اس کو اس قوم کے پیچھا اٹھانے کا

کوئی اندیشہ نہیں۔ یعنی اگر اللہ سبحانہ ساری قوم کو برباد کر ڈالنے کا حکم دے تو

قوم اللہ سبحانہ کا کچھ بگاڑ سکتی ہے اور نہ اس کے حکم کو روک سکتی ہے۔ دنیا

کے پادشاہوں اور حاکموں کا یہ حال ہے کہ اگر وہ کسی ملک یا قوم یا کسی بڑی

جماعت کو سزا دینا چاہیں تو ان کو اندیشہ لگا رہتا ہے کہ سب مل کر حکومت

کے خلاف کوئی شورش برپا کریں یا بغاوت پھیلا دیں۔ یہ اندیشہ اللہ سبحانہ

کو نہیں ہو سکتا۔

دوسری تفسیر | وہ سری تفسیر وہ ہے جو حضرت سدی اور ضحاک سے

مروی ہے۔ سدی فرماتے ہیں:۔ لم یخف الذی عقربھا عاقبة

ما صنع۔ (ابن جریر ابن ابی حاتم) جس شخص نے اونٹنی کی کوچیں کاٹ دیں

اس نے اپنے کرتوت کے انجام کا اندیشہ نہیں کیا۔“ اور حضرت ضحاک فرماتے ہیں:۔ لم يخف الذي عقرها عقباها۔ کو میں کاٹنے والے نے اپنے کئے کے انجام کا خوف نہ کیا۔“ ان حضرات نے لایخاف کا فاعل قدار بن لیس کو قرار دیا ہے اور حضرت حن بصری نے اللہ سبحانہ کو لایخاف کا فاعل ٹھہرایا۔ ہر دو تفسیریں بجائے خود درست ہیں۔ واللہ اعلم۔

سُورَةُ الشَّمْسِ کی

فضیلت

حضرت بریدہ اسلمی رضی اللہ تعالیٰ عنہ

فرماتے ہیں:۔ ان رسول الله

صلی اللہ علیہ وسلم کان یقرأ فی صلاة العشاء بالشمس وضحاها واشباھا
من السور (امام احمد، ترمذی بروایت حن نسی) حضرت رسول دو جہاں صلی اللہ علیہ
وآلہ وسلم عشا کی نمازیں والشمس وضحاها اور اس جیسی سو تین تلاوت فرمایا کرتے
تھے۔“ حضرت ابن عباس فرماتے ہیں:۔ ان النبی صلی اللہ علیہ وسلم امره
ان یقرأ فی صلاة الصبح باللیل اذا یغشی والشمس وضحاها۔ (طبرانی)
حضرت نبی اکرم صلی اللہ علیہ وآلہ وسلم نے ان کو حکم دیا کہ وہ صبح کی نمازیں واللیل اذا
یغشی اور والشمس وضحاها پڑھا کریں۔“ حضرت عقبہ بن عامر فرماتے ہیں:۔
امرنا رسول الله صلی اللہ علیہ وسلم ان نصلی رکعتی الضحی سورۃ تھما

بالشمس وضحاها والضحیٰ (یعنی) حضرت رسول دو جہاں صلی اللہ علیہ وآلہ وسلم نے
ہم کو حکم دیا کہ ہم چاشت کی دو رکعتیں پڑھا کریں اور ان میں ولشمس اور والضحیٰ پڑھا
کریں جن میں چاشت کا بیان ہے۔ حضرت نعمان بن بشیر فرماتے ہیں: —
کان رسول اللہ صلی اللہ علیہ وسلم یقرأ فی العیدین مسبح اسم ربک الاعلیٰ والشمس وضحاها۔ (طبرانی) حضرت رسول الثقلین صلی اللہ علیہ وآلہ وسلم
عیدین کی نمازوں میں مسبح اسم ربک الاعلیٰ اور والشمس وضحاها تلاوت فرمایا

ع۔ دکن کے ہم مسلمانوں میں قدیم سے یہ دستور رہا ہے کہ ان کے ہاں شادی ہوتی ہے تو اپنے معتمد علیہ زکریا
تبرگہ کا سورت شریف ولشمس چہرہ اڑھو اکر دہا دہن پر دم کرتے ہیں۔ یہ اشارہ ہے اس امر کی طرف کہ شمس (دھن)
اور قمر (دہن) تہار (دن کے کاروبار) اور لیل (رات کی کجائی) آسمان سے (دھن کی علوم تربت) زمین سے (دہن کی
اطاعت) اور دہن سے (دھن دہن کے نفوس اور ان کے خیر و شر کی استعداد اور ہر ایک کے انجام سے آگاہی)۔ پھر
ناتہ خود کے ساتھ دہن کی مشابہت کہ دھن والوں کے پیام دینے پر وہ بیابائی گئی جو صاحب اولاد بھی ہوگی۔ اس کا
اور اس کے بچہ کا کھانا پینا دھن والوں پر بار نہ گزرنے چاہئے کیونکہ یہ خزانہ جہاں کے سے ہیں انکی خاطر فرمے۔
اگر انکی فلاح منظور ہے تو ان کے ساتھ سن لو کہ کرتے رہیں۔ مبادا کہ انکو اذیت پہنچے پھر اس کے انجام کو پیش نظر
رکھنا ہوگا۔ الغرض میں سمجھ بوجھ والوں کیلئے پوری پوری نصیحت ہے اور یوں بھی قرآن کریم کا ہر حصہ جو خیر و برکت
واللہ الموفق۔

کرتے تھے، اس سے سورہ و الشمس کی فضیلت ثابت ہے۔

الحمد للہ کہ سورہ شمس کی تفسیر ختم ہوئی۔ صلی اللہ تعالیٰ علیٰ حبیبنا سیدنا محمد
وعلیٰ آلہ وصحابہ اجمعین۔
